



ፍራንክፋርት፡ ጀርመን  
25-27 ጥቅምቲ 2019

**ኤርትራ ሲምፖዥየም 2019  
ደምዳሜ መግለጺ ሲምፖዥየም**

**ሓፈሻዊ መግለጺ**

ኤርትራ ሲምፖዥየም 2019 ኣብ ፍራንክፋርት፡ ጀርመን፡ ኣብ 25-27 ጥቅምቲ 2019፡ ብሓልዮት ኤሪ-ፕላትፎርም (Eri-Platform AISBL) ተሰላሲሉ። ኤሪ-ፕላትፎርም ኣብ ኣገደብቲ ንኤርትራን ቀርቢ ኣፍሪቃን ዚትንክፉ ሃገራዊ፡ ዞባዊ ኩነ ኣህጉራዊ ጉዳያትን ፍጻሜታትን ሓቛፊ ዘተ ዘሳልጥ መጋባእያ ዘዋድድ ኣህጉራዊ ዘይመኽሰባዊ ማሕበር ኢዩ።

ተሳተፍቲ ሲምፖዥየም ኣብ ፖለቲካዊ ውድባት፡ ማሕበራት በርጌሳዊ ሕብረተሰብ ኩነ ተጣበቕቲ ጉጅለታት ሰብኣዊ መሰላት ዚዋስኡ ኤርትራውያን ተነጣጠፍቲ ኣብ ዳያስፖራ ዘጠቓልል ነይሩ። ከም ኣገዳሲ ክፋል ሕብረተሰብ ኤርትራ መጠን፡ ተነጣጠፍቲ ዳያስፖራ ኣብ መስርሓት ለውጥን ደምክራሲያዊ ስግግርን ኣቀላጣፍን ደጋፍን ተራ ኪጻወቱ ይኸእሉ ኢዮም። ቀጻሊ ተሳትፎ ዳያስፖራ ኣብቲ ምእንቲ ለውጢ ዚካየድ ጻዕሪ ዚምልእን ኣብታ ፍትውቲ ሃገርና ርጉእ ደምራሲያዊ ስግግር ኣብ ምምጻእ ኣወንታዊ ኣበርክቶ ዚገብርን ኢዩ።

**ቴማን ኣርእስትን**

ኣብ ታሪኽ ደቂሰብ ለውጢ ቀዋሚ ተርእዮ ኢዩ። ኣብ ኤርትራ ለውጢ ግድነት ኪመጽእ ኢዩ። ብርግጽ፡ መወዳእታ ናይቲ ዓመጻኛ ስርዓትን ሕማቕ ምሕደራን ይቐርብ ኣሎ። ንድለዮ ኣይንድለዮ፡ ንደግፎ ኣይንደግፎ ብዘየገድስ፡ ለውጢ ኪመጽእ ኢዩ። ውልቃዊ ኣመለካኸታና ከም ተነጣጠፍቲ (activists) ይኹን ተዓዘብቲ ነቲ መስርሕ ብፍጹም ኣይጸልዎን ኢዩ። እቲ ዘገድስ፡ ውልቃዊ ኩነ ሓባራዊ ጽምዶናን ተግባርናን ኢዩ፤ ማለት፡ ኣብ ጽምዶ ንእቶ ዶ ኣይንእቶ፡ ኣብ ጽምዶ ኣብ እንኣትወሉ ኸ እቲ ኣከያይዳናን ስራሕናን ነቲ መስርሕ ለውጢ ዘሳልጥ ዲዩ ወይስ ዘጎናድብ፤ ስለዚ፡ ኣብ ጽምዶ ክንኣቱን ንለውጥን ደምክራሲያዊ ስግግርን ክንቅረብን ኣዝዩ ኣገዳሲ ኢዩ። ኣብ መወዳእታ ትንታኔ፡ መጻኢ ዕድል ኤርትራ ኣብ ኢድ ህዝቢ ኤርትራ ምኻኑ ከነረጋግጽ ኣሎና።

እቲ ኣብ ትሕቲ “ለውጥን ደምክራሲያዊ ስግግርን ኣብ ኤርትራ” ዚብል ቴማ ዚተኻየደ ሲምፖዥየም ኣብዞም ዚስዕቡ ሓሙሽተ ቀንዲ ኣርእስቲ ኣተኩሩ ተመያይጡ፡-

- (1) ህንጻት መንግስቲ፡ ዓለማዊ ዜግነታዊ ሃገር ዶ ትሕተ-ሃገራዊ መንነታት፤
- (2) ምብርባር ቊጠባ ኤርትራ፤
- (3) ለውጥን ደምክራሲያዊ ስግግርን፤
- (4) እዋናዊ ሃለዋት ፖለቲካዊ ተናጥፎ ኣብ ዳያስፖራ፤
- (5) ምኽሰኳስ ሓባራዊ ራእይ ንለውጥን ደምክራሲያዊ ስግግርን።

**ውጽኢት**

ድሕሪ ውዕወዕ ክትዕን ምይይጥን፡ እቲ ሲምፖዥየም ኣብዞም ዚስዕቡ ውጽኢታት ተሰማሚዑ፡-

1. እቲ ሲምፖዝዩም ነቶም ዚተለለዩ ዕማማት እትከታተልን ንተሳተፍቲ ሲምፖዝዩም ኣብ ጽምዶን ምትእስሳርን እተቐጽልን ቀላሲት ሽማግሌ ኣቕሙ ።
2. እቲ ሲምፖዝዩም ምስንዳእን ምሕታምን “ኤርትራ 2030” - ውጥን (blueprint) ቅልጡፍ ምብርባር ቊጠባ ኤርትራ ከሳልጥ ኢዩ ።
3. እቲ ሲምፖዝዩም “ሓለዎ ቅዋም ኤርትራ” ዚተሰምዩ፡ ህዝቢ ብዛዕባ ቅዋምን ተርኡ ኣብ ደሞክራሲያዊ ስግግርን ኣፍልጦ ክብ ኣብ ምባል ዘተኮር ሓይሊ ዕማም ኣቕሙ ።
4. እቲ ሲምፖዝዩም ሓደ ኣድማዕን ተሓታትን መራኸቢ ብዙሃንን ዜናዊ ማእከልን ንምምስራት መጽናዕቲ ዘካይድን ለበዎታት ዘቕርብን ሓይሊ ዕማም ኣቕሙ ።
5. እቲ ሲምፖዝዩም ሓፈሻዊ ምልዕዓል ኤርትራውያን ንምሕያልን ንምትብባዕን ቃል ብምእታው፣ ምስቶም ብዓለም ደረጃ ይኣክል! ዚብሉ ተነጣጠፍቲ ደቂ ሃገር ይጽንበር ።

ንዝያዳ ሓበሬታ ኣብዩ [www.eri-platform.org](http://www.eri-platform.org) ተወከሱ ።